

23rd April 1959]

• THE HON. SRI M. BHAKTAVATSALAM : (a) Yes, Sir.

(b) For administrative reasons.

SRI N. K. PALANISAMI : எவ்வளவு பேர்களை வேலையிலிருந்து நீக்கப் போகிறீர்கள் ? அனுபவம் வாய்ந்த மேஸ்திரிகளை நீக்குவதால் டிப்பார்ட்மென்ட் வேலைகள் நடப்பதில் கஷ்டமிராதா ?

THE HON. SRI M. BHAKTAVATSALAM : ஒவ்வொரு நாஷனல் எக்ஸ்டென்ஷன் ப்ளாக்கிலும் நான்கு மேஸ்திரிகள் இருக்கிறார்கள். இப்பொழுது சமுதாய நல அபிவிருத்தித் திட்டக்கொள்கைப்படி இந்த வேலைகளை எல்லாம் கிராம சேவக்குகள்தான் செய்யவேண்டுமென்று ஏற்பாடு செய்யப்பட்டிருக்கிறது. ஆகவே கிராம சேவக்கள்தான் இதைச் செய்யவேண்டும். மேஸ்திரிகளின் அவசியமில்லையென்று சொல்வது அதன் கோட்பாடுபடி இது ஏற்றுக்கொள்ளப்பட்டிருக்கிறது. ஆனால் விவசாய இலாகாவிலிருந்து உடனடியாக எல்லோரையும் எடுத்து விட்டால் வேலை பாதிக்கப்படுமென்று சொன்னதால் கொஞ்சம் கொஞ்சமாக இவர்களை எடுத்து விடுவது என்பது யோசனை. வேலையிலிருந்து நீக்கப்படுகிறவர்களை வேறு வேறு இலாகாக்களில் வேலைக்கு அமர்த்தப்படுவது என்பது இப்பொழுதுள்ள யோசனை.

SRI J. MATHA GOWDER : இதர டிப்பார்ட்மெண்ட்களில் அமர்த்துவதாக அமைச்சர் அவர்கள் சொன்னார்கள். அப்படி அமர்த்தப்படும்போது அவர்கள் ஏற்கனவே போட்ட சர்வீஸும் எடுத்துக்கொள்ளப்படுமா ?

THE HON. SRI M. BHAKTAVATSALAM : இந்தப் பிரச்சனை இப்பொழுது பரிசீலனையில் இருக்கிறது. முடிவு செய்கிறபோது எல்லா விஷயங்களிலும் கவனம் செலுத்தப்படும்.

New tank under construction in Pulipet village

* 115 Q.—SRI K. GOPALA KOUNDER : கனம் உள்விவகார அமைச்சர் அவர்கள் தயவுசெய்து பதிலளிப்பாரா—

(அ) செஞ்சி தாலுகா, பனிப்பட்டு கிராமத்தில் புதிதாக கட்டப்படும் ஏரிக்கு எதிர்வாய் நிலங்களுக்கு நீர் பிடிக்காமலிருக்க எதிர்வாயில் ஒரு கரைபோட்டுக் கொடுக்கும்படி நிலச் சொந்தக்காரர்கள் இராமக் கவுண்டர் வகையராவால் அரசாங்கத்தைக் கேட்கப்பட்டதா ?

(ஆ) அதன்பேரில் என்ன முடிவு செய்யப்பட்டது ?

THE HON. SRI M. BHAKTAVATSALAM : (a) Yes, Sir.

(b) The matter is engaging the attention of the Food Production Department.

SRI K. GOPALA KOUNDER : இராம கௌண்டர் போன்றவர்களால் கேட்டுக்கொள்ளப்பட்டிருப்பதற்கிணங்க கரை போடுவதற்கு ஏதாவது ஏற்பாடு செய்யப்பட்டிருக்கிறதா ? அப்படி கரை போடாததினால் மகசூலுக்கு நஷ்டம் ஏற்பட்டிருக்கிறது. ஆகவே ஒரு கரை போட்டுக்கொடுக்க அரசாங்கத்தாரால் ஏற்பாடு செய்யப்படுமா ?

THE HON. SRI M. BHAKTAVATSALAM : இதை எக்ஸ்பீடியூஷ் என்ஜினியர் பரிசீலனை செய்துகொண்டிருக்கிறார்.